

நீதித்துறை நடுவர் நீதிமன்றம், திருமங்கலம்  
முன்னிலை.திரு.ப.செல்வகுமார், பி.ஏ., பி.எல்.,  
நீதித்துறை நடுவர், திருமங்கலம்.

2026ம் ஆண்டு மார்ச் மாதம் 13ம் நாள் வெள்ளிக்கிழமை  
ஆண்டு பட்டிகை வழக்கு எண்.128/2025  
CNR No.TNMD14 - 000475 - 2025

\*\*\*\*\*

அரசுக்காக சார்பு ஆய்வாளர்,

கூடக்கோவில் காவல் நிலையம்,

குற்ற எண்.171/2024

... குற்றமுறையிடுபவர்

/எதிரிடை/

அய்யனன் (வயது 28/2024),

த/பெ.அம்மாசி,

டி.புதுப்பட்டி, கள்ளிக்குடி தாலுகா,

மதுரை மாவட்டம்.

... குற்றம் சாட்டப்பட்டவர்

1.	<b>ஆண்டு பட்டிகை வழக்கு எண்.128/2025</b>	
2.	காவல் நிலைய பெயர் & குற்ற எண்	கூடக்கோவில் காவல் நிலைய குற்ற எண்.171/2024
<b>குற்றம் சாட்டப்பட்டவர் குறித்த விபரம்</b>		
3.	எதிரியின் பெயர்	: அய்யனன்
4.	எதிரியின் தந்தை பெயர்/கணவர் பெயர்	: அம்மாசி
5.	தொழில்	: கூலி
6.	எதிரியின் முகவரி	: டி.புதுப்பட்டி, கள்ளிக்குடி தாலுகா, மதுரை மாவட்டம்.
7.	எதிரியின் வயது	: 28/2024
<b>தேதி விபரங்கள்</b>		

8.	சம்பவம்	: 13.12.2024												
9.	புகார்	: 16.12.2024												
10.	கைது தேதி	: 16.12.2024												
11.	பிணை விடுப்பு	: Bailed by court												
12.	Committal	: --												
13.	விசாரணை துவக்கம்	: 11.03.2026												
14.	விசாரணை முடிவு	: 12.03.2026												
15.	தண்டணை (அ) ஆணை	: குற்றவாளி இல்லை என தீர்மானிக்கப்படுகிறது.												
16.	தீர்ப்புரை நகல் (அ) நீதிமன்ற முடிவு எதிரிகளுக்கு சார்பு செய்தல்	: --												
17.	Period of Remand of the accused	: -												
18.	Date of filing of the final report	: 28.02.2025												
19.	Date of questioning U/s.240, 246 & 251 of Cr.pc	: 02.03.2026												
20.	Miscellaneous petition and their results	: U/s.311 CrPc – Allowed U/s.359 BNSS - Dismissed												
21.	Date of examination in chief and cross	: <table border="1"> <thead> <tr> <th>PW's</th> <th>Chief</th> <th>Cross</th> </tr> </thead> <tbody> <tr> <td>1.</td> <td>11.03.2026</td> <td>--</td> </tr> <tr> <td>2.</td> <td>11.03.2026</td> <td>--</td> </tr> <tr> <td>3.</td> <td>11.03.2026</td> <td>11.03.2026</td> </tr> </tbody> </table>	PW's	Chief	Cross	1.	11.03.2026	--	2.	11.03.2026	--	3.	11.03.2026	11.03.2026
PW's	Chief	Cross												
1.	11.03.2026	--												
2.	11.03.2026	--												
3.	11.03.2026	11.03.2026												
22.	Date of examination accused U/s.313 Crpc	: 12.03.2026												
23.	Details of abscondence of accused and his appearance/production	: Nil												
24.	Grant of stay by Superior court and the results thereof	: Nil												
25.	காலதாமதத்திற்கான காரணம்: இல்லை													

இவ்வழக்கானது கடந்த 04.03.2025ம் தேதியன்று இந்நீதிமன்ற கோப்பிற்கு எடுக்கப்பட்டு விசாரணையின் போது, அரசின் சார்பாக கற்றறிந்த அரசு வழக்கறிஞர் நிலை -2 அவர்கள் ஆஜராகியும், எதிரி தரப்பில் கற்றறிந்த வழக்கறிஞர் திரு.S.விஜிக்குமார் அவர்கள் ஆஜராகியும், இருதரப்பும் கேட்டறிந்தும், சாட்சிகளின் சாட்சியங்களையும், ஆவணங்களையும் நன்கு பரிசீலனை செய்து, இதுநாள் வரை இந்நீதிமன்றத்தில் பரிசீலனையில் இருந்து வந்த இவ்வழக்கில் இந்நீதிமன்றம் இன்று வழங்கும்

### தீர்ப்புரை

கடந்த 13.12.2024ம் தேதி மதியம் சுமார் 4.00 மணியளவில் வாதி வீட்டில் இல்லாத போது எதிரி வாதியின் வீட்டின் முன்பு வந்து வாதியின் மனைவியை பார்த்து ஏன்டி தேவிடியா, அவுசாரி உன் புருசன் எங்கடி என பெண் என்று பாராமல் அசிங்கமாக பேசி உன் புருசன் தை மாதம் என் கூட சண்டை போட்டான் இப்ப வர சொல்லுடி என அருவாளை வைத்து கொண்டு சத்தம் போட்டதாகவும், வாதி காட்டு வீட்டிலிருந்து அன்று இரவு 07.00 மணியளவில் இருசக்கர வாகனத்தில் ஊருக்குள் இருக்கிற வீட்டிற்கு சாப்பிடுவதற்காக வந்ததை பார்த்த எதிரி வாதியை பார்த்து அசிங்கமாக பேசி என்னோட சண்டைக்கு வருவாயாட என்று சொல்லிகொண்டு எதிரி கையில் வைத்திருந்த அருவாளால் வாதியின் தலையின் நெற்றியில் வெட்டி சிறுகாயத்தை ஏற்படுத்தியும், எதிரி தன் கையில் வைத்திருந்த அருவாளை காட்டி இன்னைக்கு தப்பிச்சுட்ட என்னைக்கு இருந்தாலும் உன்னை கொல்லாமல் விடமாட்டேன் என வாதியை பார்த்து கொலை மிரட்டல் விடுத்த குற்றத்திற்காக எதிரி சட்டப்பிரிவுகள் 296(b), 118(1), 351(3) BNS & Sec 4 of TNPHW Actன் படி குற்றம் புரிந்துள்ளதாக கூடக்கோவில் காவல் நிலைய சார்பு ஆய்வாளர் குற்ற இறுதியறிக்கையை தாக்கல் செய்துள்ளார்.

02. இந்நீதிமன்ற விசாரணைக்கு முன்னிலையான போது எதிரிக்கு வழக்கு நகல்கள் அனைத்தும் பிரிவு 230 BNSன் படி இலவசமாக வழங்கப்பட்டன.

03. இவ்வழக்கில் எதிரிக்கு நகல்கள் வழங்கப்பட்ட பின்னர் போதிய கால அவகாசத்திற்கு பிறகு குற்றம் பற்றி வினவிய போது எதிரி பொய் வழக்கு என்று மறுத்து கூறினார். இரு தரப்பும் கேட்டும் வழக்காவணங்களை பரிசீலனை செய்தும் எதிரி மீது குற்றச்சாட்டுகள் வரைய முதல் நோக்கில் போதுமான ஆரம்ப ஆதாரங்கள் இருந்ததால் எதிரியின் மீது சட்டப்பிரிவுகள் 296(b), 118(1), 351(3) BNS & Sec 4 of TNPHW Actன் கீழ் குற்றச்சாட்டுகள் வரைந்து படித்துக்காட்டி விளக்கி கூறி கேள்வி கேட்ட போது எதிரி மீண்டும் குற்றத்தை மறுத்து குற்றவாளி இல்லை என்றார்.

04. அரசு தரப்பில் அ.சா.1 முதல் அ.சா.3 வரையிலான சாட்சிகள் விசாரிக்கப்பட்டு அ.சா.ஆ.1 முதல் அ.சா.ஆ.4 வரையான சான்றாவணங்கள் குறியீடு செய்யப்பட்டுள்ளன.

**அரசு தரப்பு வழக்கின் சுருக்கம்:-**

05. கடந்த 13.12.2024ம் தேதி மதியம் சுமார் 4.00 மணியளவில் வாதி வீட்டில் இல்லாத போது எதிரி வாதியின் வீட்டின் முன்பு வந்து வாதியின் மனைவியை பார்த்து ஏன்டி தேவிடியா, அவுசாரி உன் புருசன் எங்கடி என பெண் என்று பாராமல் அசிங்கமாக பேசி உன் புருசன் தை மாதம் என் கூட சண்டை போட்டான் இப்ப வர சொல்லுடி என அருவாளை வைத்து கொண்டு சத்தம் போட்டதாகவும், வாதி காட்டு வீட்டிலிருந்து அன்று இரவு 07.00

மணியளவில் இருசக்கர வாகனத்தில் ஊருக்குள் இருக்கிற வீட்டிற்கு சாப்பிடுவதற்காக வந்ததை பார்த்த எதிரி வாதியை பார்த்து அசிங்கமாக பேசி என்னோட சண்டைக்கு வருவாயாட என்று சொல்லிகொண்டு எதிரி கையில் வைத்திருந்த அருவாளால் வாதியின் தலையின் நெற்றியில் வெட்டி சிறுகாயத்தை ஏற்படுத்தியும், எதிரி தன் கையில் வைத்திருந்த அருவாளை காட்டி இன்னைக்கு தப்பிச்சுட்ட என்னைக்கு இருந்தாலும் உன்னை கொல்லாமல் விடமாட்டேன் என வாதியை பார்த்து கொலை மிரட்டல் விடுத்ததாக உள்ளது.

#### அரசு தரப்பு சாட்சிகள்:-

06. இவ்வழக்கின் வாதி சம்பவம் பற்றியும், தனக்கு ஏற்பட்ட காயம் பற்றியும் மற்றும் புகார் கொடுத்தது பற்றியும் மாயழகு என்பவர் அ.சா.1 ஆக விசாரிக்கப்பட்டு, அவர் மூலமாக புகார் மனு அ.சா.ஆ.1 ஆக குறியீடு செய்யப்பட்டுள்ளது. இவ்வழக்கின் சம்பவத்தை நேரில் பார்த்து வாதியை மருத்துவமனைக்கு அழைத்து சென்றது பற்றி செல்வி என்பவர் அ.சா.2 ஆக விசாரிக்கப்பட்டுள்ளார். இவ்வழக்கினை பதிவு செய்து புலன் விசாரணை மேற்கொண்ட கூடக்கோவில் சார்பு ஆய்வாளர் செல்வி.கார்த்திகா என்பவர் பணிமாறுதலாகி வேறு நிலையத்திற்கு சென்றுவிட்டதால் வழக்கு கோப்பை பார்வையிட்டு ஆவணங்களின் அடிப்படையில் கூடுதல் சாட்சியாக கூடக்கோவில் காவல் நிலைய தலைமை காவலர் திரு.முருகன் என்பவர் அ.சா.3 ஆக விசாரிக்கப்பட்டு, அவர் மூலமாக முதல் தகவல் அறிக்கை அ.சா.ஆ.2 ஆகவும், பார்வை மகஜர் அ.சா.ஆ.3 ஆகவும் மற்றும் வரைபடம் அ.சா.ஆ.4 ஆகவும் குறியீடு செய்யப்பட்டுள்ளன.

**எதிரியை சட்டப்பிரிவு 351(1)(ஆ) BNSSன் கீழ் வினவுதல்:-**

07. அரசு தரப்பில் விசாரிக்கப்பட்ட சாட்சிகளின் சாட்சியங்களிலிருந்து எதிரிக்கு எதிராக தோன்றும் அம்சங்கள் குறித்து எதிரியிடம் சட்டப்பிரிவு 351(1)(ஆ) BNSSன் கீழ் வினவியபோது அவற்றை எதிரி பொய் சாட்சியம் என்று கூறியதோடு தனது தரப்பில் விசாரிக்க சாட்சி இல்லை என்றும் கூறினார். இருதரப்பிலும் வாதுரைகள் கேட்கப்பட்டன.

**வாதுரைகள்:-**

08. அரசு தரப்பில் கற்றறிந்த வழக்கறிஞர் வாதிடுகையில் அரசு தரப்பில் விசாரிக்கப்பட்ட சாட்சிகள் அனைவரும் எவ்வித முரண்பாடுகளும் இன்றி தெளிவாக சாட்சியம் அளித்துள்ளார்கள் என்றும் அரசு தரப்பில் எதிரி மீதான வழக்கை எந்தவித சந்தேகத்திற்கு இடமின்றி நிரூபிக்கப்பட்டுவிட்டது என்றும் எனவே எதிரியை தண்டிக்க வேண்டுமென்றும் வாதிட்டார்.

09. எதிரி தரப்பில் கற்றறிந்த வழக்கறிஞர் திரு.S.விஜிக்குமார் அவர்கள் வாதிடும் போது அரசு தரப்பு வழக்கு பொய் வழக்கு என்றும் வேண்டுமென்றே தொடுக்கப்பட்ட வழக்கு என்றும் எதிரியும் அ.சா.1ம் தற்பொழுது சமாதானமாக சென்று சமாதான மனு தாக்கல் செய்து உள்ளதாகவும், இந்த வழக்கின் சம்பவ சாட்சிகள் அனைவரும் தங்களது சாட்சியத்தின் போது அரசு தரப்பிற்கு எதிராக சாட்சியம் அளித்துள்ளதாகவும் எனவே அரசு தரப்பில் எதிரி மீதான குற்றச்சாட்டுகளை எந்தவித சந்தேகங்களுக்கும் இடமின்றி நிரூபிக்கப் படவில்லை என்றும் எனவே எதிரியை விடுதலை செய்ய வேண்டுமென்றும் வாதிட்டார்.

**ஆய்வுக்குரிய பிரச்சனை:-**

10. இவ்வழக்கில் அரசு தரப்பில் எதிரியின் மீதான சட்டப்பிரிவுகள் 296(b), 118(1), 351(3) BNS & Sec 4 of TNPHW Actன் கீழான குற்றச்சாட்டுகள் சந்தேகத்திற்கு இடமின்றி நிரூபிக்கப்பட்டுள்ளதா? என்பதேயாகும்.

**சாட்சிகளின் மதிப்பீட்டல்:-**

11. இவ்வழக்கின் புகார்தாரரான அ.சா.1 மற்றும் சம்பவ சாட்சியான அ.சா.2 ஆகியோர்கள் இந்நீதிமன்றத்தில் தங்களது சாட்சியத்தின் பொழுது கடந்த 13.12.2024 அன்று மதியம் சுமார் 04.00 மணியளவில் அ.சா.2ஐ பார்த்து அடையாளம் தெரியாத ஒருவர் அசிங்கமாக பேசி சண்டை போட்டதாகவும், பின்பு இரவு சுமார் 7 மணியளவில் அ.சா.1 காட்டு வீட்டில் உள்ள வீட்டிற்கு இருசக்கர வாகனத்தில் சாப்பிட சென்ற போது அடையாளம் தெரியாத ஒரு நபர் அ.சா.1ஐ அருவாளால் மிரட்டியதாகவும், இருட்டாக இருந்ததால் யார் என்று தெரியவில்லை என்றும், சந்தேகத்தின் அடிப்படையில் எதிரி மீது அ.சா.1 புகார் கொடுத்ததாகவும், சாட்சியம் அளித்துள்ளார்கள்.

12. இவ்வழக்கில் எதிரியும் அ.சா.1ம் சமாதானமாக போய்விட்டதாகக் கூறி சமாதானமனு தாக்கல் செய்துள்ளார்கள்.

13. இவ்வழக்கில் புகார்தாரரான அ.சா.1 மற்றும் இவ்வழக்கின் சம்பவ சாட்சியான அ.சா.2 ஆகியோர்கள் அரசு தரப்பு வழக்கிற்கு ஆதரவாக சாட்சியம் அளிக்காததால் இவ்வழக்கின் மற்ற சாட்சிகளை சாட்சியாக விசாரித்தாலும் வழக்கில் எவ்வித பயனும் ஏற்படாது என்று கருதி ஆவணங்களின் அடிப்படையில் கூடுதல் சாட்சியாக கூடக்கோவில் காவல் நிலைய தலைமை காவலர் திரு.முருகன் என்பவரை அ.சா.3 ஆக விசாரித்து, அவர் மூலமாக வழக்கின் ஆவணங்கள் அனைத்தும் குறியீடு செய்து அரசு தரப்பு சாட்சி

விசாரணையை முடித்து அரசு தரப்பு குற்றத்துறை உதவி வழக்கறிஞர் அவர்கள் மேற்குறிப்பு செய்துள்ளார்.

14. மேற்கண்டவாறு அரசு தரப்பு வழக்கில் விசாரிக்கப்பட்ட அ.சா.1 மற்றும் சம்பவ சாட்சியான அ.சா.2 சாட்சிகளின் சாட்சியங்களை பரிசீலனை செய்கையில் அவர்கள் எந்த இடத்திலும் எதிரி அ.சா.1ஐ பொது இடத்தில் பொது மக்களுக்கு மத்தியில் வைத்து திட்டியதாகவோ, அடித்து காயத்தை ஏற்படுத்தியதாகவோ, கொலை மிரட்டல் விடுத்ததாகவோ, மேலும், அ.சா.2ஐ பெண் என்றும் பாராமல் வன்கொடுமை செய்ததாகவோ சாட்சியம் எதுவும் அளிக்கவில்லை என்பது தெள்ளத்தெளிவாக தெரிகிறது. இச்சூழ்நிலையில் வழக்கு பதிவு செய்து முதல் தகவல் அறிக்கை தயார் செய்து, வழக்கின் புலன் விசாரணையை மேற்கொண்டது பற்றி அ.சா.3 ஆவணங்களின் அடிப்படையில் சாட்சியம் அளித்திருந்தாலும் எதிரியை வழக்கு சம்பவத்தோடு தொடர்புபடுத்தி வழக்குடன் இணைக்கக்கூடிய நேரடி சாட்சியம் எதுவும் இந்த வழக்கில் இல்லாததால் எதிரி மீதான குற்றச்செயல்கள் அரசு தரப்பில் சந்தேகத்திற்கு அப்பால் நிரூபிக்கப்பட்டதாக கருத இயலாது என்று இந்நீதிமன்றம் கருதுகிறது. எனவே அரசு தரப்பில் வழக்கில் எழுந்துள்ள சந்தேகங்களின் பலன்களை எதிரிக்கு வழங்குவதே நீதியின் பால் உகந்தது என்று இந்த நீதிமன்றம் கருதுகிறது.

15. முடிவாக, அரசு தரப்பு வழக்கில் எழுந்துள்ள சந்தேகங்களின் பலன்களை எதிரிக்கு வழங்கி எதிரியை சட்டப்பிரிவுகள் 296(b), 118(1), 351(3) BNS & Sec 4 of TNPHW Actன் கீழ் குற்றவாளி அல்ல என தீர்மானித்து எதிரியை சட்டப்பிரிவு 271(1) BNSSன் கீழ் விடுதலை செய்து இந்நீதிமன்றம் தீர்ப்பளிக்கிறது.

16. சொத்துக்கள் இல்லை.

இந்தத் தீர்ப்புரை என்னால் சுருக்கெழுத்தருக்கு நேரிடையாக சொல்லப்பட்டு, அவரால் அலுவலக கணினியில் நேரடியாக தட்டச்சு செய்யப்பட்டு என்னால் சரிபார்த்து பிழை நீக்கம் செய்யப்பட்ட பின்னர் இன்று 2026ம் ஆண்டு மார்ச் மாதம் 13ம் நாள் என்னால் திறந்த நீதிமன்றத்தில் அவையறிய பகரப்பட்டது.

(ஓம்)திரு.ப.செல்வகுமார்.,  
நீதித்துறை நடுவர்,  
திருமங்கலம்.

**1. அரசு தர்ப்பு சாட்சிகள்:-**

அ.சா.1. மாயழகு

அ.சா.2. செல்வி

அ.சா.3. முருகன், தலைமை காவலர்.

**2. அரசு தர்ப்பு சான்றாவணங்கள்:-**

அ.சா.ஆ.1. புகார் மனு

அ.சா.ஆ.2. முதல் தகவல் அறிக்கை

அ.சா.ஆ.3. பார்வை மகஜர்

அ.சா.ஆ.4. மாதிரி வரைபடம்

**3. சான்று பொருள்:-** இல்லை

**4. எதிரி தர்ப்பு சாட்சிகள்:-** இல்லை

**5. எதிரி தர்ப்பு சான்றாவணங்கள்:-** இல்லை

(ஓம்)திரு.ப.செல்வகுமார்.,  
நீதித்துறை நடுவர்,  
திருமங்கலம்.

- குறிப்பு:-**
- 1) விசாரணையின் போது எதிரி பிணையிலிருந்தார்.
  - 2) தீர்ப்பின் விவரம் அரசு தரப்பிற்கு தெரிவிக்கப்பட்டது.
  - 3) விசாரிக்கப்பட்ட சாட்சிகள் மூன்று தினங்களுக்கு மேல் நிறுத்தி வைக்கப்படவில்லை.

**நகல்:-** மாண்புமிகு மதுரை தலைமை குற்றவியல் நீதித்துறை நடுவருக்கு  
பணிந்து சமர்ப்பிக்கப்பட்டது.

/உண்மை நகல்/

நீதித்துறை நடுவர்,  
திருமங்கலம்.